



**ഖുർആൻ ബോധനം**

ഇബ്റാഹീം(അ) ഉന്നയിച്ച ബുദ്ധിപരമായ ന്യായങ്ങൾ ബോധ്യപ്പെട്ടിട്ടും അദ്ദേഹത്തിലൂടെ പ്രകടമായ ദിവ്യാത്മതം നേരിൽ കണ്ടിട്ടും ആ നാട് ജാഹിലിയ്ക്കത്തിൽ നിന്ന് മുക്തമാവാൻ കൂട്ടാക്കിയില്ല. അവർ അന്യ വിശ്വാസങ്ങളിലും അനാചാരങ്ങളിലും തന്നെ ഉറച്ചു നിന്നു. ഇനിയും അവരെ പ്രബോധനം ചെയ്യുന്നത് നിഷ്ഫലമാണെന്നും അത് ആപത്തിനു വഴിവെച്ചു ക്കുമെന്നും അദ്ദേഹം മനസ്സിലാക്കി.

► എ.വൈ.ആർ

സൂറ - 21

**അൽഅമ്പിയാഅ്**

64. അപ്പോൾ ജനം അവരിലേക്കു തന്നെ മടങ്ങി. എന്നിട്ടു പറഞ്ഞു: നിങ്ങൾ തന്നെയാണ് അക്രമികൾ.

﴿فَرَجَعُوا إِلَىٰ أَنفُسِهِمْ فَقَالُوا إِنَّكُمْ أَنْتُمُ الظَّالِمُونَ ﴿١٤﴾﴾

65. പിന്നെ അവർ തലകുത്തിമറിഞ്ഞുകൊണ്ടു പറഞ്ഞു: നിനക്ക് തന്നെ അറിയാമല്ലോ, ഇവർ സംസാരിക്കില്ലെന്ന്.

﴿ثُمَّ نَكِيسُوا عَلَىٰ رُءُوسِهِمْ لَقَدْ عَلِمْتَ مَا هَؤُلَاءِ يَنْطِقُونَ ﴿١٥﴾﴾

66. ഇബ്റാഹീം ചോദിച്ചു: അപ്പോൾ അല്ലാഹു വിനെ വെടിഞ്ഞ് നിങ്ങൾ ആരാധിക്കുന്നത് യാതൊരുപകാരവും അപകാരവുമില്ലാത്തതിനെയാണെന്നോ?

﴿قَالَ أَفَتَعْبُدُونَ مِن دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ ﴿١٦﴾﴾

67. എങ്കിൽ ലജ്ജാവഹം; നിങ്ങൾക്കും അല്ലാഹു വിനെ വെടിഞ്ഞ് നിങ്ങൾ ആരാധിക്കുന്ന ദൈവങ്ങൾക്കും. നിങ്ങൾക്ക് ഒട്ടും ബുദ്ധിയില്ലേ?

﴿أَفِ لَكُمْ وَلِمَا تَعْبُدُونَ مِن دُونِ اللَّهِ أَفَلَا تَعْقِلُونَ ﴿١٧﴾﴾

68. ജനം ആർത്തുവിളിച്ചു: അവനെ ചൂട്ടുകളയിൻ്റെ സ്വന്തം ദൈവങ്ങളെ സംരക്ഷിക്കുവിൻ. വല്ലതും ചെയ്യണമെന്നുണ്ടെങ്കിൽ.

﴿قَالُوا حَرِّقُوهُ وَانصُرُوا ءَالِهَتَكُمْ إِن كُنْتُمْ فَاعِلِينَ ﴿١٨﴾﴾

69. നാം അരുൾ ചെയ്തു: അല്ലയോ അഗ്നി, ഇബ്റാഹീമിനു കൂളിരും സമാധാനവുമായിരിക്കുക.

﴿قُلْنَا يَنَّا رُ كُونِي بَرْدًا وَسَلَامًا عَلَىٰ إِبْرَاهِيمَ ﴿١٩﴾﴾

70. അവർ ഇബ്റാഹീമിനെ അപായപ്പെടുത്താൻ തുനിഞ്ഞു. നാമോ, അവരെ ഏറ്റം പരാജിതരാക്കി.

﴿وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ ﴿٢٠﴾﴾

71. അദ്ദേഹത്തെയും ലുത്തിനെയും നാം രക്ഷിച്ചു, ലോകർക്കായി നാം അനുഗ്രഹീതമാക്കിയ നാട്ടിലെത്തിച്ചു.

﴿وَنَجَّيْنَاهُ وَلُوطًا إِلَى الْأَرْضِ الَّتِي بَرَكْنَا فِيهَا لِلْعَالَمِينَ ﴿٢١﴾﴾

**64,65**

എന്നിട്ടു പറഞ്ഞു = **فَرَجَعُوا إِلَىٰ أَنفُسِهِمْ** അവരിലേക്കു തന്നെ = **فَرَجَعُوا** മടങ്ങി = **فَرَجَعُوا**  
 അക്രമികൾ = **ثُمَّ نَكَّسُوا عَلَىٰ رُءُوسِهِمْ** തീർച്ചയായും നിങ്ങൾ തന്നെയാകുന്നു = **ثُمَّ نَكَّسُوا عَلَىٰ رُءُوسِهِمْ**  
 പിന്നെ അവർ അവരുടെ ശിരസ്സിലേയ്ക്ക് മറിക്കപ്പെട്ടു (തലകുത്തിമറിഞ്ഞുകൊണ്ട് ഘോഷിച്ചു) = **ثُمَّ نَكَّسُوا عَلَىٰ رُءُوسِهِمْ**  
 ഇവർ സംസാരിക്കില്ലെന്ന് = **لَقَدْ عَلِمْتُمْ** തീർച്ചയായും നീ അറിഞ്ഞു (നിനക്ക് അറിയാമല്ലോ) = **لَقَدْ عَلِمْتُمْ**

**നീ** കള്ളം പറയുന്നു എന്നായിരുന്നില്ല അവരുടെ പ്രതികരണം. ഇയാൾ നൂണപറഞ്ഞു രക്ഷപ്പെടാൻ നോക്കുകയാണെന്ന് അവർക്ക് തോന്നിയതുമില്ല. മറിച്ച് ഇയാൾ പറയുന്നത് ശരിയാണല്ലോ എന്നായിരുന്നു പ്രതികരണം. ഇബ്റാഹീം നബിയുടെ വാക്കുകൾ അദ്ദേഹം ഉദ്ദേശിച്ച പോലെ അവരുടെ മനസ്സിൽ ആഞ്ഞുതറച്ചു. അവരുടെ ചിന്താശക്തി ഉണർന്നു. സ്വന്തം നിലപാടിന്റെ യാഥാർത്ഥ്യത്തെക്കുറിച്ച് ചിന്തിച്ചു. ഇതാണ് **فَرَجَعُوا إِلَىٰ أَنفُسِهِمْ** എന്ന വാക്യത്തിന്റെ താൽപര്യം. തുടർന്ന് അവർ പരസ്പരം ചർച്ച ചെയ്തു. ഈ ചെറുപ്പക്കാരനെ നമ്മൾ ദൈവനിന്ദകനും ധർമ്മ നിഷേധിയുമായി ആക്ഷേപിക്കുന്നു. എന്നാൽ അവനല്ല നമ്മളാണ് യഥാർത്ഥ ധർമ്മനിഷേധികൾ എന്ന് സ്ഥാപിച്ചിരിക്കുകയാണയാളിപ്പോൾ. സ്വന്തം ശിരസ്സിൽ വന്നുവീഴുന്ന ആപത്ത് തടയാനോ അതെപ്പറ്റി സ്വന്തം ഭക്തന്മാരോടുകൂടിയും സംസാരിക്കാനോ പോലും യോഗ്യതയില്ലാത്തവരാണ് നാം പൂജിക്കുന്ന ദൈവങ്ങൾ എന്ന് അനുഭവവേദ്യമാക്കിയിരിക്കുകയാണല്ലോ അയാൾ. നമ്മുടെ ഈ ധർമ്മശ്ലാഘി സ്വയം സമ്മതിക്കുകയല്ലാതെ ഗത്യന്തരമില്ല. ഇങ്ങനെ ഇബ്റാഹീം നബി (അ)യുടെ വാക് ശരം അർത്ഥനേരത്തേക്ക് അവരുടെ കണ്ണുതുറപ്പിച്ചുവെങ്കിലും ജാഹിലിയ്ക്കത്തിന്റെ പാരമ്പര്യഭ്രമവും വം

ശീയ വികാരവും അത്ര പെട്ടെന്ന് മാഞ്ഞുപോകുന്നതല്ലല്ലോ. അധികം വൈകാതെ ചെങ്കുത്താൻ ഈ വികാരങ്ങളുണർത്തി അവരുടെ ചിന്തയെ അട്ടിമറിച്ചു. **ثُمَّ نَكَّسُوا عَلَىٰ رُءُوسِهِمْ** എന്ന വാക്കിന്റെ ഭാഷാരത്നം 'പിന്നെ അവർ അവരുടെ തലകളിലേയ്ക്ക് മറിക്കപ്പെട്ടു' എന്നാണ്. കീഴ്മേൽ മറിഞ്ഞു എന്നാണ് പ്രയോഗാർത്ഥം. ആരാണ് അവരുടെ ചിന്തയെ അട്ടിമറിച്ചതെന്ന് പറയുന്നില്ല. **نَكَّسُوا** - മറിക്കപ്പെട്ടു - എന്നാണ് പറയുന്നത്. ഈ അട്ടിമറി നടത്തിയത് ജാഹിലീ വികാരമാവാം. ചെങ്കുത്താനാകാം. നിക്ഷിപ്ത താൽപര്യക്കാരായ നേതാക്കളും പുരോഹിതന്മാരുമാകാം. ഇബ്റാഹീമിന്റെ ന്യായവാദത്തിനു മുമ്പിൽ ഉത്തരം മുട്ടിയത് ശരി. എന്നുവെച്ച് പാരമ്പര്യമായി കൈമാറി വന്ന വിശ്വാസങ്ങളും ആചാരങ്ങളും കൈവെടിയുകയോ?! അതു പറ്റില്ല. ദൈവങ്ങൾ സംസാരിക്കാതായത് ഇന്നോ ഇന്നലെയോ അല്ല. പൂർവ്വികപിതാക്കളുടെ കാലം മുതലേ അതങ്ങനെയാണ്. എല്ലാവർക്കും അതറിയാം. ദൈവങ്ങളുടെ നിശ്ശബ്ദതയും നിശ്ചലതയും മുൻഗാമികൾക്ക് പ്രശ്നമായിട്ടില്ലെങ്കിൽ നാമെന്തിനു പ്രശ്നമാക്കണം! വീണ്ടും അന്ധതയിലേക്ക് കുപ്പുകുത്തിയ അവർ പറഞ്ഞു: ഈ ദൈവങ്ങൾ മിണ്ടുകയില്ലെന്ന് നിനക്ക് തന്നെ നന്നായറിയാമല്ലോ. പിന്നെങ്ങനെ ഞങ്ങളവരോട് ചോദിക്കും? ■

**66,67**

(ഇബ്റാഹീം ചോദിച്ചു) പറഞ്ഞു = **قَالَ**  
 അപ്പോൾ നിങ്ങൾ അല്ലാഹുവിനെ വെടിഞ്ഞ് ആരാധിക്കുന്നതുകയാണോ = **أَفَتَعْبُدُونَ مِن دُونِ اللَّهِ**  
 നിങ്ങൾക്ക് ഉപകാരമോ അപകാരമോ ഇല്ലാത്തതിനെ (യാണെന്നോ) = **مَا لَا يَنْفَعُكُمْ شَيْئًا وَلَا يَضُرُّكُمْ**  
 നിങ്ങൾ ആരാധിക്കുന്നതിനും = **أَفِي** ലജ്ജാവഹം, നാണക്കേട് = **أَفِي**  
 അല്ലാഹുവിനെ കൂടാതെ = **مِن دُونِ اللَّهِ**  
 നിങ്ങൾ ബുദ്ധിപൂർവ്വം മനസ്സിലാക്കുന്നില്ലേയോ (നിങ്ങൾക്ക് ഒട്ടും ബുദ്ധിയില്ലേയോ) = **أَفَلَا تَعْقِلُونَ**

**മു**കളിലുദ്ധരിച്ച പ്രസ്താവനയിലൂടെ താനുദ്ദേശിച്ച പോയന്റിൽ വന്നെത്തിയ ജനക്കൂട്ടത്തോട് ഇബ്റാഹീം(അ) ചോദിച്ചു: “തങ്ങൾക്കു നേരെ വരുന്ന ആപത്തുകൾ തടയാനാവാത്ത, അതിനെക്കുറിച്ച് ആരാധകരോട് സംസാരിക്കാൻ പോലും കഴിയാത്ത, ഉപകാരമോ ഉപദ്രവമോ ചെയ്യാനാവാത്ത നിർജീവ വസ്തുക്കളെയാണോ നിങ്ങൾ അല്ലാഹുവിനെ വെടിഞ്ഞ് ദൈവങ്ങളാക്കി ആരാധിക്കുന്നത്? എങ്കിൽ അത് മഹാ നാണക്കേടുതന്നെ. നിങ്ങൾക്കു മാത്രമല്ല, അല്ലാഹു

വിനെ വെടിഞ്ഞ് നിങ്ങൾ സ്വീകരിച്ചിട്ടുള്ള ആരാധ്യർക്കും. സ്വയം സംരക്ഷിക്കാനാവാത്ത അവക്കുണ്ടോ നിങ്ങളെ സംരക്ഷിക്കാൻ കഴിയുന്നു! ചലനവും ശബ്ദവുമില്ലാത്ത ഈ ശിലാ പ്രതിമകളെ പൂജിച്ചിട്ട് നിങ്ങൾക്ക് എന്തു കിട്ടാനാണ്?” ഇതാണ് **أَفَلَا تَعْقِلُونَ** എന്ന വാക്യത്തിന്റെ താൽപര്യം. **أَفِي** എന്ന മുലപദത്തിന്റെ അർത്ഥം **ചുരുങ്ങിയ ബോധനം അല്ല ഇസ്രാഅ് 23-ാം** സൂക്തത്തിനു താഴെ വ്യക്തമാക്കിയിട്ടുണ്ട്. ■

68

അവർ പറഞ്ഞു (ജനം ആർത്തുവിളിച്ചു) = قَالُوا  
 സഹായിക്കുവിൻ(സംരക്ഷിക്കുവിൻ) = وَأَنْصُرُوا അവനെ ചുട്ടുകളയുവിൻ = حَرِّقُوهُ  
 നിങ്ങൾ ചെയ്യുന്നവരാണെങ്കിൽ(വല്ലതും ചെയ്യണമെന്നുണ്ടെങ്കിൽ) = إِنْ كُنْتُمْ فَاعِلِينَ നിങ്ങളുടെ ദൈവങ്ങളെ = آلهَتَكُمْ

ജനങ്ങളുടെ യാഥാർത്ഥ്യബോധം വീണ്ടും തട്ടിയുണർത്താനുള്ളതായിരുന്നു ഇബ്റാഹീം(അ)ന്റെ പ്രസ്താവന. പക്ഷേ, തങ്ങളുടെ താൽപര്യങ്ങൾക്കും സ്ഥാനമാനങ്ങൾക്കും എതിരെ ഉയർന്ന മഹാ ഭീഷണിയിലായിട്ടാണ് അധികാരി വർഗവും പുരോഹിതന്മാരും അതിനെ കണ്ടത്. അവർ ഇബ്റാഹീംനെതിരെ ജനവികാരം ഇളക്കിവിട്ടു. നമ്മുടെ പൈതൃകവിശ്വാസങ്ങളെയും ദൈവങ്ങളെയും സംരക്ഷിക്കാൻ ഉണർന്നെഴുന്നേൽക്കേണ്ട സന്ദർഭമാണിത്. ധിക്കാരിയായ ഈ യുവാവിനെ നിലക്ക് നിർത്തിയില്ലെങ്കിൽ നമ്മുടെ മതവും സംസ്കാരവും

മെല്ലാം അവൻ കുട്ടിച്ചോറാക്കും. ഇളകിവശായ ജനം ഇബ്റാഹീംനെതിരെ പലവിധ ശിക്ഷകൾ നിർദ്ദേശിച്ചുകൊണ്ട് ആർത്തുവിളിച്ചു. അതിൽ അധികാരികൾ തെരഞ്ഞെടുത്തത് ചുട്ടുകൊല്ലാനുള്ള നിർദ്ദേശമായിരുന്നു. ഇബ്റാഹീം സൃഷ്ടിച്ച ചിന്താക്കുഴപ്പം നിശ്ശേഷം തുടച്ചുനീക്കാനും അയാളെപ്പോലെ ആപൽക്കരമായി ചിന്തിക്കാൻ ധൈര്യപ്പെടുന്നവർക്ക് നല്ല പാഠമായിരിക്കാനും ഏറ്റവും യുക്തമായ ശിക്ഷാനടപടി അതുതന്നെയാണെന്ന് അവർ വിധിച്ചു. ■

69-71

തന്നു(പ്പൊ)ത്തത് = قَالُوا ആയിരിക്കുക = كُونِي അല്ലയോ അഗ്നി = نَارًا പറഞ്ഞു (അരുൾ ചെയ്തു) = قُلْنَا  
 ഇബ്റാഹീമിന് = عَلَىٰ إِبْرَاهِيمَ = സമാധാനവും, സംരക്ഷയും = وَسَلَامًا  
 തന്ത്രം (അപായപ്പെടുത്താൻ) = أَرَادُوا بِهٖ = അവർ അദ്ദേഹത്തെ ഉദ്ദേശിച്ചു(ഇബ്റാഹീംനെ തുനിഞ്ഞു) = فَجَعَلْنَاهُمْ  
 ഏറ്റം നഷ്ടം ഭവിച്ചവർ (പരാജിതർ) = الْخٰسِرِينَ = അപ്പോൾ നാം(മോ) അവരെ ആക്കി = وَأَلَّوْا  
 ലുത്തിനെയും = وَوَلَّوْا = നാം അദ്ദേഹത്തെ രക്ഷിച്ചു = إِلَىٰ الْأَرْضِ الَّتِي بَدَرْنَا فِيهَا لِلْعٰلَمِينَ = നാം  
 യാതൊരു നാട്ടിലേക്ക്, അതിൽ നാം ലോകർക്ക് അനുഗ്രഹം ചെയ്തിരിക്കുന്നു = (ലോകർക്കായി നാം അനുഗ്രഹിതമാക്കിയ നാട്ടിലെത്തിച്ചു)

വിധി നടപ്പിലാക്കുന്നതിനു വേണ്ടി ഒരു വലിയ തീക്കുണ്ഡം തയ്യാറാക്കി. അവനു വേണ്ടി ഒരു എടുപ്പുണ്ടാക്കി കത്തിക്കാനുള്ള തീയിലെ റിയൂവിൻ എന്നു കൽപിച്ചു. قَالَوَابْتُلُوْا اِهْلًا بَنِيْنَآ قَالُوْا فِى الْجَحِيْمِ എന്നാണ് 37:97-ൽ പറയുന്നത്. അങ്ങനെ ഇബ്റാഹീം(അ) ആ തീക്കുണ്ഡത്തിലെ റിയൂപ്പെട്ടു. അതോടെ ഇബ്റാഹീം അദ്ദേഹത്തിന്റെ ആദർശവും ചാരമായിപ്പോകുമെന്നായിരുന്നു അവരുടെ വിചാരം. പക്ഷേ, അല്ലാഹു അദ്ദേഹത്തെ മുടിയ അഗ്നിയോട് അദ്ദേഹത്തിനു കൂളിരും സമാധാനവുമായിരിക്കാൻ കൽപിച്ചു. വസ്തുക്കൾക്ക് ഗുണങ്ങളും കർമ്മവർമങ്ങളും നിശ്ചയിച്ചിട്ടുള്ളത് അല്ലാഹുവാണ്. അവനുദ്ദേശിക്കുമ്പോൾ ഏതു വസ്തുവിന്റെയും ഗുണങ്ങളും പ്രവർത്തന രീതിയും മാറ്റാം. അവ നിശ്ചയിച്ചാൽ കാളകൂടം അമൃതായും അമൃത് കാളകൂടമായും പ്രവർത്തിക്കും. ഇവിടെ ഇബ്റാഹീം നബിക്കുണ്ടായ അനുഭവം ഒരു ദിവ്യാത്മതം - جازم - ആയിരുന്നു. ദിവ്യാത്മതം കാര്യകാരണ വ്യവസ്ഥക്കതീതമായ പ്രതിഭാസങ്ങളാണ്. അല്ലാഹു ആ തീയിനോട് കെട്ടുകാഴ്ച കൽപിച്ചുവെന്നും തുടർന്ന് ഭൂമിയിലുള്ള തീയൊക്കെയും കുറെ നേരത്തേക്ക് കെട്ടുവെന്നും ചില ദുർബലമായ നിവേദനങ്ങളുണ്ട്. ചിലയാളു

കൾക്ക് മനോബലം കൊണ്ട് അഗ്നിയുടെ താപശക്തിയെ അതിജയിക്കാനാകും. പൊള്ളലേൽക്കാതെ തീക്കനലിലൂടെ നടക്കാൻ കഴിയുന്ന ചില അസാധാരണക്കാർ ഇന്നുമുണ്ടല്ലോ. അതുപോലെ ഇബ്റാഹീം നബിയുടെ ഈമാനികശക്തി അഗ്നിയുടെ താപശക്തിയെ അതിജയിക്കുകയായിരുന്നുവെന്നാണ് ഒരു വ്യാഖ്യാനം. പ്രവാചകന്മാരുടെ അത്ഭുതസിദ്ധികൾ നിഷേധിക്കുന്നവരുടെ വീക്ഷണം ഇബ്റാഹീം(അ) തീക്കുണ്ഡത്തിലെ റിയൂപ്പെട്ടിട്ടേയില്ല എന്നാകുന്നു. സൂക്തത്തിൽ പറയുന്ന അഗ്നി-ج-ജനത്തിന്റെ രോഷാഗ്നിയാണ്. കൂളിരും സമാധാനവും = قَالُوا وَسَلَامًا - അതിൽ നിന്നുള്ള ഇബ്റാഹീം നബിയുടെ രക്ഷപ്പെടലുമാകുന്നു. ഇങ്ങനെ സാഹസപ്പെട്ട് വ്യാഖ്യാനിച്ചു ഖൂർആനിൽ വിശ്വസിക്കാൻ നിങ്ങളെ ആരാണ് നിർബന്ധിക്കുന്നതെന്നാണ് ഇത്തരക്കാരുടെ മൗലാനാ മൗദുദിയെപ്പോലുള്ള പണ്ഡിതന്മാർ ചോദിക്കുന്നത്.

മുലത്തിലെ م-ന് രക്ഷ എന്നും സമാധാനമെന്നും അർത്ഥമുണ്ട്. രണ്ടർത്ഥവും ഇവിടെ ഉദ്ദേശ്യമായിരിക്കാം. അധികമായാൽ ശീതവും അഗ്നിപോലെ മാതൃകമാണല്ലോ. തന്നുപ്പ്

ഇബ്റാഹീമിന് ഹാനികരമല്ലാത്ത തോതിലുള്ളതും തീരക്ഷാകവചമായി വർത്തിക്കുന്നതുമായിരിക്കണമെന്നാണ് അല്ലാഹു കൽപിക്കുന്നത്. لا اله الا الله എന്ന വാക്ക് ഇല്ലായിരുന്നുവെങ്കിൽ അതിശൈത്യത്താൽ അദ്ദേഹത്തിന് അപായം സംഭവിക്കുമായിരുന്നുവെന്ന് ചിലർ പറയുന്നുണ്ട്. മൂലത്തിലെ ട്വകൊണ്ടുദ്ദേശ്യം ഇബ്റാഹീം നബിയുടെ മരണമാണ്. അതോടെ അദ്ദേഹം പ്രചരിപ്പിക്കാൻ ശ്രമിച്ച ആദർശം മാഞ്ഞുപോയ്ക്കൊള്ളും. പിന്നീടാരും ഇത്തരം ആദർശവുമായി മുന്നോട്ടുവരാൻ ധൈര്യപ്പെടില്ല. ഇതുകൂടി ലക്ഷ്യമായിരുന്നതുകൊണ്ടാവാം അതിനെ ട്വക-തന്ത്രം-എന്ന് വ്യവഹരിച്ചത്. പക്ഷേ, അവരുടെ തന്ത്രം പാളിപ്പോയി. ഇബ്റാഹീം(അ) ഒരാപത്തുമേൽക്കാതെ തീക്കുണ്ഡത്തിൽ നിന്ന് രക്ഷപ്പെട്ടു. തന്റെ

ആദർശ പ്രഖ്യാപനം കൂടുതൽ ഉച്ചത്തിൽ ആവർത്തിച്ചു. ആദർശ പ്രബോധനവുമായി ദുരദിക്കുകളിലേക്ക് യാത്രയാവുകയും ചെയ്തു. ഇങ്ങനെ ഇബ്റാഹീം നബിയെ ഇല്ലാതാക്കുന്നതിലും ആദർശത്തിൽ നിന്ന് പിന്തിരിപ്പിക്കുന്നതിലും അവർ ദയനീയമായി പരാജയപ്പെട്ടു. ഇതൊക്കെയും അല്ലാഹുവിന്റെ നടപടിയിലായിരുന്നു എന്നാണ് فَجَعَلْنَاهُمْ الْآخُسْرَيْنِ (നാം അവരെത്തന്നെ തികഞ്ഞ പരാജിതരാക്കി) എന്ന വാക്യത്തിന്റെ സാരം. അവരെ അങ്ങേയറ്റം നീചരാക്കി- فَجَعَلْنَاهُمْ الْأَسْفَلِينَ എന്നാണ് 37:98-ൽ പറയുന്നത്.

ഇബ്റാഹീം(അ) ഉന്നയിച്ച ബുദ്ധിപരമായ ന്യായങ്ങൾ ബോധ്യപ്പെട്ടിട്ടും അദ്ദേഹത്തിലൂടെ പ്രകടമായ ദിവ്യാത്മ്യം നേരിൽ കണ്ടിട്ടും ആ നാട് ജാഹിലിയ്ക്കത്തിൽ നിന്ന് മുക്തമാവാൻ കൂട്ടാക്കിയില്ല. അവർ അന്ധവിശ്വാസങ്ങളിലും അനാചാരങ്ങളിലും തന്നെ ഉറച്ചുനിന്നു. ഇനിയും അവരെ പ്രബോധനം ചെയ്യുന്നത് നിഷ്ഫലമാണെന്നും അത് ആപത്തിനു വഴിവെച്ചേക്കുമെന്നും അദ്ദേഹം മനസ്സിലാക്കി. പിതൃവ്യ പുത്രൻ ലുത്ത് മാത്രമേ അദ്ദേഹത്തിൽ വിശ്വസിച്ചിരുന്നുള്ളൂ. ലുത്തിനെയും കൂട്ടി നാടു വിടാൻ അദ്ദേഹം തീരുമാനിച്ചു. قَالَ إِنِّي ذَاهِبٌ إِلَى رَبِّي سَيِّدِينَ (ഞാൻ എന്റെ നാഥനിലേക്ക് പോകുന്നു, അവൻ എനിക്കു വഴി കാണിക്കും-37:99) എന്നാണ് ഇതേപ്പറ്റി അദ്ദേഹം പറഞ്ഞത്. ആ പ്രതീക്ഷ സഫലമായി. അല്ലാഹു അവരെ കനാൻ ദേശത്തേക്ക് നയിച്ചു. ഇന്നത്തെ ജോർദാനും ഫലസ്തീനും ലബനാനും സിറിയയും ഉൾപ്പെട്ട ഭൂപ്രദേശമാണ് കനാൻ. ശാം എന്നും അതിനു പേരുണ്ട്. കാർഷികോൽപന്നങ്ങൾ സമൃദ്ധമായി വിളയുന്ന പ്രദേശമാണിത്. قَالَ إِنِّي ذَاهِبٌ إِلَى رَبِّي سَيِّدِينَ എന്ന വാക്യം സൂചിപ്പിക്കുന്നത് അക്കാര്യമാണ്. ഇവിടെ ഭൗതികവും ആത്മീയവുമായ അനുഗ്രഹം ഉദ്ദേശിക്കപ്പെട്ടതായി ചില പണ്ഡിതന്മാർ നിരീക്ഷിക്കുന്നുണ്ട്. കാർഷിക വിളകളുടെയും ഖനിജങ്ങളുടെയും സമൃദ്ധിയാണ് ഭൗതികമായ അനുഗ്രഹം. ഇവിടങ്ങളിൽ നിരവധി പ്രവാചകന്മാർ ജീവിക്കുകയും പ്രബോധനം നടത്തുകയും ചെയ്തുവെന്നതാണ് ആത്മീയമായ അനുഗ്രഹം.

ഹിജ്റക്ക് ശേഷം ലുത്ത്(അ) ഇന്നത്തെ ഇസ്രയേലിന്റെ ഭാഗമായിരുന്ന സദോമിൽ പ്രവാചകനായി നിയോഗിക്കപ്പെട്ടു. ഹിജ്റക്ക് മുമ്പുതന്നെ ലുത്ത്(അ) പ്രവാചകനായി നിയോഗിക്കപ്പെട്ടിരുന്നുവെന്നും ഇബ്റാഹീം നബിയുടെ സഹപ്രവാചകനായി പ്രവർത്തിക്കുകയായിരുന്നു അദ്ദേഹമെന്നും ഒരഭിപ്രായമുണ്ട്. സദോം ജനത അദ്ദേഹത്തെ തള്ളിപ്പറയുകയും അത്യന്തം ആഭാസകരമായ അധർമ്മങ്ങളനുവർത്തിക്കുകയും ചെയ്തതിന്റെ പേരിൽ നശിപ്പിക്കപ്പെട്ടതായി ഖുർആൻ പലയിടത്തും പ്രസ്താവിക്കുന്നുണ്ട്. ഉദാഹരണം: 7:80-84 സൂക്തങ്ങൾ. ഇബ്റാഹീം നബിയുടെ പലായനശേഷം അദ്ദേഹത്തിന്റെ നാടിന് എന്തു സംഭവിച്ചുവെന്ന് ഖുർആൻ വ്യക്തമാക്കിയിട്ടില്ല.

## M a t r i m o n i a l

(പ്രസ്ഥാന പ്രവർത്തകരുടെ മകൾ (21/5'4"). BEd. Arabic. വെളുത്ത നിറം. സൗന്ദര്യം. എറണാകുളം ജില്ല. അനുയോജ്യമായ ആലോചനകൾ ക്ഷണിക്കുന്നു.)

9846967762

മുസ്ലീം യുവതി (21/5'). ഓഡിയോളജി & സ്പീച്ച് തെറാപ്പി മൂന്നാം വർഷം. സൗന്ദര്യം. പ്രസ്ഥാന കുടുംബം. മലപ്പുറം ജില്ല. അനുയോജ്യമായ ആലോചനകൾ ക്ഷണിക്കുന്നു.)

9746248136

Muslim girl 24/160 cm. Doing house surgency in Govt. Medical college. Middle class religious educated family, Kozhikode Dt. Invite proposal from Doctors, Engineers and other professionals. Prefer Malabar area.

9400058170

(പ്രസ്ഥാന പ്രവർത്തകന്റെ മകൻ (27/5'9"). B.com. CBA. ബിസിനസ്. പൊന്നാനി. 5'4"-ൽ കുറയാത്ത ഉയരവും വിദ്യാഭ്യാസവും ദീനീനിഷ്ഠയുമുള്ള യുവതികളുടെ രക്ഷിതാക്കളിൽ നിന്ന് ആലോചനകൾ ക്ഷണിക്കുന്നു. തിരുർ, തൃശൂർ പരിസര പ്രദേശങ്ങളിലുള്ളവർക്ക് മുൻഗണന.)

9895801530